



Kunsill
tal-Unjoni Ewropea

Brussell, 24 ta' Settembru 2018
(OR. en)

Fajl Interistituzzjonali:
2018/0284(NLE)

11867/18
ADD 1

COASI 213
ASIE 43
CFSP/PESC 782
COHOM 104
COTER 111
JAI 847
WTO 227
AGRI 411
ENER 295
TRANS 358
TELECOM 267
ENV 575

NOTA

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	DOKUMENT MEHMUŽ mad-DEĊIŻJONI TAL-KUNSILL dwar il-pożizzjoni li għandha tiġi adottata, f'isem l-Unjoni Ewropea, fil-Kumitat Kongunt stabbilit mill-Ftehim Qafas dwar Sħubija u Kooperazzjoni Komprensivi bejn l-Unjoni Ewropea u l-Istati Membri tagħha, minn naħa, u r-Repubblika Soċjalista tal-Vjetnam, min-naħa l-oħra, fir-rigward tal-adozzjoni tar-regoli ta' proċedura tal-Kumitat Kongunt, u l-istabbiliment ta' sottokumitati u gruppi ta' ħidma speċjalizzati

ANNES 1

Deċiżjoni Nru 1/... tal-Kumitat Kongunt UE-Vjetnam

ta' ...

li tadotta r-Regoli ta' Proċedura tiegħu

IL-KUMITAT KONGUNT UE-VJETNAM,

Wara li kkunsidra l-Ftehim Qafas dwar Shubija u Kooperazzjoni Komprensivi bejn l-Unjoni Ewropea u l-Istati Membri tagħha, minn naħa waħda, u r-Repubblika Soċjalista tal-Vjetnam, min-naħa l-oħra ("il-Ftehim"), u b'mod partikolari l-Artikolu 52 tiegħu,

Billi:

- (1) Il-Ftehim daħal fis-seħħ fl-1 ta' Ottubru 2016
- (2) Sabiex isir kontribut għall-implimentazzjoni effettiva tal-Ftehim, ir-Regoli ta' Proċedura tal-Kumitat Kongunt jenhtieg li jiġu adottati

IDDEĊIEDA KIF ĠEJ:

Artikolu Waħdieni

Ir-Regoli ta' Proċedura tal-Kumitat Kongunt, kif stipulat fl-Anness A, huma b'dan adottati.

Magħmul fi..., xxxx.

Għall-Kumitat Kongunt UE-Vjetnam

Il-President

Anness A

Regoli ta' Proċedura tal-Kumitat Kongunt

Artikolu 1

Kompiti u Kompożizzjoni

1. Il-Kumitat Kongunt għandu jwettaq id-dmirijiet previsti fl-Artikolu 52 tal-Ftehim Qafas dwar Shubija u Kooperazzjoni Komprensivi bejn l-Unjoni Ewropea u l-Istati Membri tagħha, minn naħa waħda, u r-Repubblika Soċjalista tal-Vjetnam, min-naħa l-oħra ("il-Ftehim").
2. Il-Kumitat Kongunt għandu jkun magħmul minn rappreżentanti taż-żewġ naħat fl-ogħla livell possibbli.

Artikolu 2

Laqgħat

1. Il-Kumitat Kongunt normalment għandu jiltaqa' kull sena. Il-laqgħa tal-Kumitat Kongunt tissejjaħ mill-President. Il-laqgħat għandhom isiru f'Hanoi u fi Brussell b'mod alternat, f'data stabbilita bi ftehim reċiproku. Jistgħu jsiru sessjonijiet speċjali tal-Kumitat Kongunt fuq talba ta' waħda mill-Partijiet, jekk il-Partijiet jaqblu li jsir dan.
2. Jekk il-Partijiet jaqblu, il-laqgħat tal-Kumitat Kongunt jistgħu eċċezzjonalment isiru permezz ta' vidjokonferenza jew telekonferenza.
3. Il-laqgħat tal-Kumitat Kongunt għandhom isiru bil-bibien magħluqa, hlief jekk il-President, bi qbil mal-Partijiet, jiddeċiedi li l-laqgħa għandha tkun pubblika.

Artikolu 3

Presidenza

1. Il-Kumitat Kongunt għandu jkun presedut b'mod alternat, għal perjodu ta' sena kalendarja waħda, mill-Parti li tkun qed tospita l-laqgħa fis-sena kalendarja inkwistjoni. Ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà jew id-Deputat Prim Ministru/Ministru għall-Affarijiet Barranin tar-Repubblika Soċjalista tal-Vjetnam għandhom jippresjedu l-Kumitat Kongunt previst fl-Artikolu 52 tal-Ftehim. Parti tista' tiddelega l-awtorità ta' presidenza fuq il-laqgħa tal-Kumitat Kongunt kollha jew parti minnhom lil uffiċjal anzjan.
2. Il-Parti li tospita l-ewwel laqgħa tal-Kumitat Kongunt għandu jkollha l-presidenza minn dakinhar tal-laqgħa sal-31 ta' Diċembru ta' dik is-sena.

Artikolu 4

Parteċipanti

1. Qabel kull laqgħa, kull Parti għandha tinforma lill-President dwar il-kompożizzjoni maħsuba tad-delegazzjoni tagħha.
2. Il-President, fejn ikun xieraq u bi ftehim reċiproku bejn il-Partijiet, jista' jistieden esperti jew rappreżentanti ta' korpi oħra għal-laqgħa biex jaġixxu bħala osservaturi jew biex jipprovdu informazzjoni dwar suġġett partikolari.

Artikolu 5

Segretarjat

Rappreżentant tas-Servizz Ewropew għall-Azzjoni Esterna u rappreżentant tal-Gvern tar-Repubblika tal-Vjetnam għandhom iservu b'mod kongunt bħala Segretarji tal-Kumitat Kongunt. Il-komunikazzjoni kollha lil u mingħand il-President għandha tingħadda lis-Segretarji. Il-korrispondenza lil u mill-President tista' ssir permezz ta' kull mezz bil-miktub, inkluż permezz tal-posta elettronika.

Artikolu 6

Aġendi tal-laqgħat

1. Il-Presidenza għandha thejji aġenda proviżorja għal kull laqgħa. L-aġenda proviżorja għandha tintbagħat, bi kwalunkwe mezz bil-miktub, flimkien mad-dokumenti rilevanti, lill-Parti l-oħra mill-inqas 30 jum qabel il-bidu tal-laqgħa. Il-President jista', flimkien mal-Partijiet, jistipula limitu ta' żmien differenti għal laqgħa partikolari.
2. Kull Parti tista', permezz ta' kwalunkwe mezz bil-miktub, titlob lill-President biex jitpoġġa punt fuq l-aġenda. L-aġenda proviżorja għandha tinkludi l-punti kollha li dwarhom il-President ikun irċieva rikjesta dwarhom mhux iktar tard minn 21 jum qabel id-data tal-laqgħa.
3. Il-Kumitat Kongunt għandu jadotta l-aġenda fil-bidu ta' kull laqgħa. Punti barra minn dawk li jkunu jidhru fl-aġenda proviżorja jistgħu jiddaħhlu fl-aġenda jekk il-Partijiet jaqblu li jsir hekk.
4. Iż-żewġ naħat jistgħu jiskambjaw l-informazzjoni dwar id-Djalogu dwar id-Drittijiet tal-Bniedem bejn l-UE u l-Vjetnam fil-laqgħa tal-Kumitat Kongunt.

Artikolu 7

Minuti

1. Wara kull laqgħa, il-President għandu jagħmel sommarju tal-konkluzjonijiet li wasal għalihom il-Kumitat Kongunt. Iż-żewġ Segretarji għandhom jiktbu l-abbozz tal-minuti flimkien abbażi ta' dawn il-konkluzjonijiet, fi żmien 30 jum mid-data tal-laqgħa.
2. Il-Partijiet għandhom japprovaw l-abbozz fi żmien 60 jum mid-data tal-laqgħa jew sa data li tkun maqbula bejn il-Partijiet. Ladarba l-partijiet ikunu approvaw l-abbozz tal-minuti, il-President għandu jiffirma żewġ kopji originali. Kull Parti għandha tirċievi kopja originali wahda.

Deċiżjonijiet u rakkomandazzjonijiet

1. Wara qbil mill-Partijiet, il-Kumitat Kongunt jista' jieħu deċiżjonijiet u jagħmel rakkomandazzjonijiet biss fi hdan il-funzjonijiet u l-kompiti tiegħu kif stipulat fl-Artikolu 52 tal-Ftehim.
2. Id-deċiżjonijiet u r-rakkomandazzjonijiet adottati mill-Kumitat Kongunt għandu jkollhom it-titolu "Deċiżjoni" jew "Rakkomandazzjoni" rispettivament, u jkunu segwiti b'numru tas-serje, id-data tal-adozzjoni tagħhom u deskrizzjoni tas-sugġett tagħhom. Kull deċiżjoni għandha tistipula data li fiha tidhol fis-seħħ.
3. Il-Kumitat Kongunt jista' jiddeċiedi li jadotta deċiżjonijiet jew rakkomandazzjonijiet permezz ta' proċedura bil-miktub. F'tali każijiet, il-Partijiet għandhom jaqblu dwar limitu ta' żmien għat-tul tal-proċedura. Jekk mal-iskadenza ta' dak il-limitu ta' żmien, l-ebda Parti ma tkun esprimiet oppożizzjoni għall-proposta ta' deċiżjoni jew rakkomandazzjoni, il-President tal-Kumitat Kongunt għandu jiddikjara li d-deċiżjoni jew ir-rakkomandazzjoni tkun giet adottata bi qbil komuni.
4. Id-deċiżjonijiet u r-rakkomandazzjonijiet adottati mill-Kumitat Kongunt għandhom isiru permezz ta' żewġ kopji awtentiċi ffirmati mill-President tal-Kumitat Kongunt.
5. Kull Parti tista' tippubblika d-deċiżjonijiet u r-rakkomandazzjonijiet tal-Kumitat Kongunt fil-pubblikazzjoni uffiċjali rispettiva tagħha.

Artikolu 9

Spejjeż

1. Kull Parti għandha tiegħu hsieb l-ispejjeż li gġarrab bħala riżultat tal-parteċipazzjoni tagħha fil-laqgħat tal-Kumitat Kongunt, kemm fir-rigward tal-ispejjeż tal-persunal, tal-ivvjaġġar u tas-sussistenza, kif ukoll fir-rigward tal-ispejjeż postali u ta' telekomunikazzjoni.
2. Kull Parti għandha thallas l-ispejjeż li gġarrab relatati ma' servizzi ta' interpretazzjoni fil-laqgħat u t-traduzzjoni.
3. Il-Parti li tospita l-laqgħa għandha gġarrab l-ispejjeż konnessi mal-organizzazzjoni tal-laqgħat u mar-riproduzzjoni tad-dokumenti.

Artikolu 10

Sottokumitati u gruppi ta' hidma speċjalizzati

1. F'konformità mal-Artikolu 52(3) tal-Ftehim, il-Kumitat Kongunt jista' jwaqqaf sottokumitati u gruppi ta' hidma speċjalizzati biex jgħinuh fil-qadi ta' dmirijietu. Is-sottokumitati u l-gruppi ta' hidma speċjalizzati għandhom jirrapportaw lill-Kumitat Kongunt wara kull laqgħa li jkollhom.
2. Il-Kumitat Kongunt jista' jiddeċiedi li jneħhi kwalunkwe sottokumitat u grupp ta' hidma speċjalizzat eżistenti, jiddefinixxi jew jemenda t-termini ta' referenza tiegħu, jew iwaqqaf sottokumitati u gruppi ta' hidma speċjalizzati oħrajn biex jgħinuh iwettaq dmirijietu.
3. Is-sottokumitati u l-gruppi ta' hidma speċjalizzati ma għandu jkollhom l-ebda setgħa li jiehdu deċiżjonijiet.

ANNEX 2

Deċiżjoni Nru 2/... tal-Kumitat Kongunt UE-Vjetnam

ta' ...

li tistabbilixxi erba' sottokumitati u gruppi ta' hidma speċjalizzati u li tadotta t-termini ta' referenza tagħhom

IL-KUMITAT KONGUNT UE-VJETNAM,

Wara li kkunsidra l-Ftehim Qafas dwar Shubija u Kooperazzjoni Komprensivi bejn l-Unjoni Ewropea u l-Istati Membri tagħha, minn naħa waħda, u r-Repubblika Soċjalista tal-Vjetnam, min-naħa l-oħra ("il-Ftehim"), u b'mod partikolari l-Artikolu 52(3) tiegħu, u l-Artikolu [10] tar-Regoli ta' Proċedura tal-Kumitat Kongunt,

Billi:

- (1) Sabiex ikunu jistgħu jsiru diskussjonijiet fil-livell ta' esperti fl-oqsma ewlenin li jidhlu fl-ambitu tal-Ftehim, jenħtiegħ li jiġu mwaqqfa sottokumitati u gruppi ta' hidma speċjalizzati. Fuq talba, il-Partijiet jistgħu jaqblu wkoll li jemendaw il-lista ta' sottokumitati jew gruppi ta' hidma speċjalizzati u/jew l-ambitu tagħhom.
- (2) Skont l-Artikolu [8] tar-Regoli ta' Proċedura tiegħu, il-Kumitat Kongunt jista' jiddeċiedi li jadotta deċiżjonijiet permezz ta' proċedura bil-miktub, ***[jekk il-proċedura bil-miktub tintuża f'dan il-każ]***
- (3) Jenħtiegħ li din id-Deċiżjoni tiġi adottata sabiex is-sottokumitati u l-gruppi ta' hidma speċjalizzati jkunu jistgħu jibdew jaħdmu fil-ħin.

ADDOTTA DIN ID-DEĊIŻJONI:

Artikolu Waħdieni

Is-sottokumitati u l-gruppi ta' ħidma speċjalizzati mnizzlin fl-Anness A huma b'dan stabbiliti. It-termini ta' referenza tas-sottokumitati u tal-gruppi ta' ħidma speċjalizzati għandhom ikunu kif hemm stipulat fl-Anness B.

Magħmul fi,

Għall-Kumitat Kongunt UE-Vjetnam

Il-President

Anness A

Il-Kumitat Kongunt UE-Vjetnam

Sottokumitati u gruppi ta' hidma speċjalizzati

- (1) Sottokumitat dwar [Kwistjonijiet politiċi];
- (2) Sottokumitat dwar [il-Kummerċ u l-Investment];
- (3) Sottokumitat dwar [l-Iżvilupp Sostenibbli];
- (4) Sottokumitat dwar [il-Governanza tajba, l-Istat tad-Dritt, u d-Drittijiet tal-Bniedem]

Anness B

Termini ta' referenza

tas-sottokumitati u l-gruppi ta' hidma speċjalizzati stabbiliti taht il-Ftehim Qafas dwar Shubija u Kooperazzjoni Komprensivi bejn l-Unjoni Ewropea u l-Istati Membri tagħha, minn naha wahda, u r-Repubblika Soċjalista tal-Vjetnam, min-naha l-oħra

Artikolu 1

1. Fil-laqgħat tiegħu, kull sottokumitat u grupp ta' hidma speċjalizzat jista' jiddiskuti l-implimentazzjoni tal-Ftehim fl-oqsma li jkopri. Is-Sottokumitat dwar il-Governanza tajba, l-Istat tad-Dritt, u d-Drittijiet tal-Bniedem jista' jelabora l-kooperazzjoni dwar l-istat tad-dritt, il-governanza tajba u jista' jiskambja informazzjoni dwar id-drittijiet tal-bniedem skont l-aġenda miftiehma, iżda ma għandux ikopri l-kwistjonijiet diskussi fil-qafas tad-Djalogu dwar id-Drittijiet tal-Bniedem bejn il-Vjetnam u l-UE.

2. Is-sottokumitati u l-gruppi ta' hidma speċjalizzati jistgħu jiddiskutu wkoll sugġetti jew proġetti speċifiċi relatati mal-qasam rilevanti ta' kooperazzjoni bilaterali.

Artikolu 2

Is-sottokumitati u l-gruppi ta' hidma għandhom jaħdmu taht l-awtorità tal-Kumitat Kongunt. Huma għandhom jirrapportaw u jibagħtu l-minuti u l-konklużjonijiet tagħhom lill-President tal-Kumitat Kongunt fi żmien 30 jum kalendarju wara kull laqgħa.

Artikolu 3

1. Is-sottokumitati u l-gruppi ta' hidma speċjalizzati għandhom ikunu magħmula minn rappreżentanti taż-żewġ naħat.
2. Bi ftehim tal-Partijiet, is-sottokumitati u l-gruppi ta' hidma speċjalizzati jistgħu jistiednu esperti għal-laqgħat tagħhom u jistgħu jisimghuhom rigward punti speċifiċi fuq l-aġenda, kif ikun xieraq.

Artikolu 4

Is-sottokumitati u l-gruppi ta' hidma speċjalizzati għandhom ikunu kopreseduti/preseduti b'mod alternat mill-Parti li jkollha l-Presidenza tal-Kumitat Kongunt.

Artikolu 5

Rappreżentant tal-Unjoni Ewropea u rappreżentant tal-Gvern tar-Repubblika Soċjalista tal-Vjetnam għandhom jaġixxu b'mod kongunt bħala Segretarji tal-gruppi ta' hidma speċjalizzati.

Artikolu 6

1. Is-sottokumitati u l-gruppi ta' hidma speċjalizzati għandhom jiltaqgħu kull meta jiddettaw iċ-ċirkostanzi wara ftehim tal-Partijiet, abbażi ta' talba bil-miktub minn waħda mill-Partijiet, u tal-anqas darba fis-sena. Kull laqgħa ssir fi żmien u f'post miftiehma mill-Partijiet.
2. Meta waħda mill-Partijiet titlob li ssir laqgħa ta' sottokumitat jew ta' grupp ta' hidma speċjalizzat, is-Segretarju tal-Parti l-oħra għandu jwieġeb fi żmien 20 jum ta' xogħol minn meta tasal dik it-talba. F'każijiet ta' urġenza partikolari, is-sottokumitati u l-gruppi ta' hidma speċjalizzati jistgħu jiltaqgħu f'inqas żmien, dment li l-Partijiet jaqblu dwar dan.
3. Il-laqgħat tas-sottokumitati u tal-gruppi ta' hidma speċjalizzati għandhom jiġu konvenuti b'mod kongunt miż-żewġ Segretarji.
4. Qabel kull laqgħa, kull Parti għandha tinforma lill-President dwar il-kompożizzjoni maħsuba tad-delegazzjoni tagħha.

Artikolu 7

1. Kull Parti tista' titlob lill-President biex tqiegħed punt fuq l-aġenda tal-laqgħa ta' sottokumitat jew ta' grupp ta' hidma speċjalizzat. Il-punti biex ikunu inklużi fl-aġenda għandhom jiġu ppreżentati lis-Segretarji mill-inqas 20 jum ta' xogħol qabel id-data tal-laqgħa inkwistjoni. Kull dokument ta' sostenn għandu jkun ipprovdut lis-Segretarji mill-inqas 20 jum ta' xogħol qabel il-laqgħa.
2. Is-Segretarji għandhom jikkomunikaw l-abbozz tal-aġenda lill-Partijiet mhux aktar tard minn 10 ijiem ta' xogħol qabel il-laqgħa. L-aġenda għandha tiġi ffinalizzata bi qbil bejn iż-żewġ Partijiet. F'ċirkostanzi eċċezzjonali, bi qbil taż-żewġ Partijiet, jistgħu jiġu miżjuda punti għall-aġenda flimiti iqsar ta' żmien.

Artikolu 8

1. Is-Segretarji għandhom iħejju b'mod kongunt abbozz tal-minuti ta' kull laqgħa.
2. Il-laqgħat tas-sottokumitati u tal-gruppi ta' ħidma speċjalizzati ma għandhomx ikunu pubbliċi, sakemm ma jiġix deċiż mod ieħor.

Artikolu 9

1. Kull Parti għandha tiegħu hsieb l-ispejjeż li ġġarrab bħala riżultat tal-parteeċipazzjoni tagħha fil-laqgħat tas-sottokumitati u tal-gruppi ta' ħidma speċjalizzati, kemm fir-rigward tal-ispejjeż tal-persunal, tal-ivvjagġar u tas-sussistenza, kif ukoll fir-rigward tal-ispejjeż postali u ta' telekomunikazzjoni.
2. Kull Parti għandha tħallas l-ispejjeż li ġġarrab relatati ma' servizzi ta' interpretazzjoni fil-laqgħat u t-traduzzjoni.
3. Il-Parti li tospita l-laqgħa għandha ġġarrab l-ispejjeż konnessi mal-organizzazzjoni tal-laqgħat u mar-riproduzzjoni tad-dokumenti.
